

СССР-м и Верховнэ Советы ихэдзынкэ участковэ избирательнэ комиссиехэм ахагъэхьаштхэм кандидатхэр кыагъэлъагъох

СССР-м и Верховнэ Советы ихэдзынкэ участковэ избирательнэ комиссиехэм ахьахьаштхэм кандидатхэр хэкум ирайонхэм кыагъэлъагъох.

Мыекъопэ районым щыц колхозу „Путь Ленина“ зыфилорэм иколхозникхэм председателэу А. М. Колотовым икандидатурэ участковэ избирательнэ комисси-еу № 33-м хэхьанэу кыагъэлъагъуагъ, Тов. А. М. Колотовым ипэшэныгъэкэ мыгъэ колхозым гъэхьэгъэшлэхэр ышлэгъэх.

Участковэ избирательнэ комисси-ем хэхьаштым икандидатурэ гъэлъэгъогъэным фэшл, Мыекъопэ районым щыц колхозу я 18-рэ Партсездым ыцлэкэ щытым иколхозникхэм собрание ялагъ. Собранием хэтыгъэхэмэ участковэ избирательнэ комисси-ем хэхьанэу колхозым истахановцэ цлэрыломэ ащыцху Ф. В. Гончаровым икандидатурэ кыагъэлъагъуагъ.

Участковэ избирательнэ комисси-ем хэхьаштым икандидатурэ гъэлъэгъогъэным пае, Гиагинскэ Районым исоветскэ госучреждениехэм ялофышлэхэм япрофессиональнэ союзы ичленхэм заседание ялагъ. Участковэ избирательнэ ко-

мисси-ем, райисполкомым иобщэотделу изаведующэу Зинаида Федоровна Измаиловым икандидатурэ хэхьанэу мыш кыагъэлъагъуагъ.

Ублэпэ ыкн гурыт еджаплэхэм ялофышлэхэм япрофессиональнэ союзы и Теуцожь районнэ комитеты илофышлэхэм заседаниеу ялагъэм, участковэ избирательнэ комисси-ем хэхьанэу Понэжыкыбэ гурыт школэм ивоенрукэу Тат Рэшид Мыхьамэты ыкнбэм икандидатурэ кыагъэлъагъуагъ.

Медсантрудым илофышлэхэмэ япрофсоюз и Теуцожь районнэ комитеты зегъэушлэобгъуагъуагъуагъэм, медсестрау Ашынэ Рамисэ Махьмуды ыпхуу участковэ избирательнэ комисси-ем хэхьанэу икандидатурэ кыагъэлъагъуагъ.

Участковэ избирательнэ комисси-ем хэхьаштым икандидатурэ гъэлъэгъогъэным пае, Гиагинскэ районым щыц колхозу „Октябрь“ зыфилорэм икомсомольскэ организацие собрание ялагъ ыкн участковэ избирательнэ комисси-ем хэхьанэу колхозым идетплощадкэ ивоспитательницэу, комсомолкэу Воронова Анна Александровна икандидатурэ кыагъэлъагъуагъ.

Окружной избирательнэ комисси-ем изаседание

СССР-м и Верховнэ Советы ихэдзынкэ Мыекъопэ (кыэлэ) избирательнэ округым избирательнэ комисси-еу № 577-м бэ мышлэу апэрэ заседаниер ялагъ. Избирательнэ комисси-ер Иофэу ышлэщым теушылагъ ыкн план ыгъэуцугъ. Зэкнэ избирательнэ округым ичленхэр избирательнэ участкэ гъэн-фагъэхэм арапхыгъэх.

Избирательнэ участкэхэр кыалэм ашызэхьагъэ зэрэхьухэрэм-кэ, ахэмэ телефонхэмрэ электро-остыгъэхэмрэ арыцэгъэхэмэ ялоф зэрэклорэмкэ Мыекъопэ горисполкомым исекретарэу тов. Голуб кыулауагъэм заседаниер едэлугъ.

Связым ихэку конторы иначаль-никэу тов. Хьаратэр заседанием кызыцэгущылэм, избирательнэ участкэ 11-мэ телефонхэр зэралэр ыкн избирательнэ участкэхэу телефон зымылгохэмэ декабрэм и 25-м нэс телефонхэр арагъэуцонэу зэрэщытыр кыулауагъэх.

Зэкнэ избирательнэ участкэхэм радиохэр зэрэрашагъэхэр хэку радиоуслэм изаведующэу тов. Балабуевым мыш кыушылауагъ. Электростанцием идиректорэу тов. Поповым кызыриуагъэмкэ, зэкнэ избирательнэ участкэхэмэ декабрэм и 25-м нэс электрическэ остыгъэхэр аращэщытх.

Хэгъэгу Иэклэб хэгъархэр

Германием щыцху оккупациемкэ Английскэ зонэм Салаши ифашистскэдэхэу шылэхэмэ яхьыллагъэу Венгерскэ депутатим иупчл

БУДАПЕШТ, декабрэм и 16. (ТАСС). Мэкъу-мэщышлэ жьгъэй-хэмэ янезависимэ партие илофышлэ цлэрылоу депутатэу Шуйоко Пежэ Германием итерриторие салаши-скэ венгерскэ армиер кыш-жыгъэу лашэр ащ ыхыгъэным ехьыллагъэу, Венгрием и Национальнэ собрание ипредседателы упчлэ фигахыгъэу газетэу „Киш-уйшаг“ зыфилорэм декабрэм и 14-м макъэ кыгъэлугъ. Салаши идэхэу солдат мин 12 лашэкэ зэ-

тегъэсахыгъэхэу Германием зэрэщытхэр кыагъэлъагъозэ, ар правительствэм ешлэ ыкн а солдатхэр псынкэу кыаригъэщэжыныхи лашэр алахыныккэ сыд гухэлхэр илэхэ, елошэ Шуйоко Пежэ кы-кэуупчлэ. Национальнэ собранием кыккэлэыккэрэ зичэзыу сесси-ем нэсклэ правительствэм а упчлэм иджэуап кызымытыккэ, а Иофыр Национальнэ собранием изаседа-ние зэрэщыгъэуцущытх Шуйоко Пежэ кыулауагъ.

Индокитаим зауу шылэхэр

ДЕЛИ, декабрэм и 16. (ТАСС). Индо-Китаим, кыалэу Далагъ зы-филорэм итемыр лэныкыбэкэ километрэ 60-у пэлудыгъэу фран-цузскэ дэхэхэрэм ыкн ежэ щыфэу исхэм — аннамитхэм яотрядхэмрэ ихъашэу шызэахэу Дели ира-

дио кыеты. Французскэ командо-ваниер зэрэклэлэуагъэм кыхэ-кэу, мы районым английскэ само-лети 3 „Спитфайр“ зыфилорэм фэ-дэу агъэклэуагъэх, ахэмэ аннамит зэхэтхэр бомбардировать ашлэ-гъэх.

Карло Скорц аубытыгъ

РИМ, декабрэм и 16. (ТАСС). Фашистскэ партием исекретары-щыгъэу Карло Скорц тыгъуасэ Миланы шаубытыгъэу римскэ ра-

дио кыеты. Скорцы гъэбылты-плэ шэф горэм зыщыгъэбылты-щыгъэу агентствэу Орбис кыеты, ар арагъэу кыахыгъэщыгъ.

Зэкнэ амалэу ыкн кыуагъэу ялэр зэрагъэфедэн

Лэжыгъэ тынымкэ планэу ялэр агъэцэккэныр колхозхэмэ яапэрэ пшэрылтышхоу щыт. Заом икн-ныгъо лэжыгъэхэмэ афэдэ кыаб-зэу, джы тинароднэ хозяйствэ зыщыдгъэпсыжырэ лэжыгъэхэмэ лэжыгъэ тыным госу-дарственнэ мэхьанэшхо зэри-лэр хэтрэ руко-водители зыщыгъэгъу шэ хьуштэп. Арэу щыт нахь мышлэми ар кызы-гуремылогъэ район ыкн колхоз-руководитель зырызхэр джыри тилэх.

Красногвардейскэ районым икол-хозхэмэ лэжыгъэ тыным иплан иплалгъэм агъэцэккэным намал пстэ-ухэри ялагъэх. Ау джы кызынэсы-гъэмэ лэжыгъэ тыным иплан районым ыгъэцэккэлагъэп.

ВКП(б)-м и Красногвардейскэ райкомы исекретарэу тов. Короб-ковыр, райисполкомым ипредседа-телэу тов. Токаревыр ыкн заго-товкэмкэ Наркоматим ирайон-уполномоченнэу тов. Катуниныр, а госу-дарственнэ мэхьанэшхо зилэ Иофым икыуагъэ фэгумэкыгъэхэп. Лэжыгъэ тыным хозяйственнэ ыкн политическэ мэхьанэу илэр колхоз председателхэм ыкн колхозник жьгъэхэмэ икыуагъэ агу-рагъэлауагъэп. Лэжыгъэ тыныр зыуагъэ колхоз руководител-хэм яфэшъуашэм тетэу адзеккыа-гъэхэп.

Госпоставкэр районым зэрэщы-клорэм теушылэхэу партием

ирайком зыджэккэ колхоз предсе-дателхэмэ кымыккыохэри кыахэ-кых. Непэ кызынэсыгъэмэ коло-совой лэжыгъэхэмэ яложыны зы-мыухыгъэ колхозхэр районым итых. Колхозхэу Папаниным ыцлэ-кэ щытым ыкн Крупскэм ыцлэкэ щытыми лэжыгъэ угъон-жыныр бэ шлагъэу аухыным ыкн лэжыгъэ тыным иплан рагъэкъу-ным намал пстэухэри ялагъэх. Ау а Иофым колхозник жьгъэхэр икыуагъэ зэрэфызэхамышагъэхэм кыхэккыккэ лэжыгъэ угъонжы-нэр джыри аухыгъэп.

Коммунист руководителхэмэ партиенэ дисциплинэ икыу зыхэ-мылхэри ахэтых. Ащымэ афэдэу партиенэ дисциплинэр зыуагъэ коммунис-тхэм пшэадэккыжэ ара-гъахыгъэп ыкн арагъахырэп. Джырэ благъэ районым ипартак-тивы собраниеу илагъэм комму-нист пчъагъэу кыеккэлагъэп.

Ар Иофшлэкэ зэрэмыхьуштыр, ащлэ партиенэ ыкн госу-дарственнэ пшэадэккыжэ ялэу зэрэщытыр районым ипартийнэ, со-ветскэ организацие-хэм яруково-дителихэм, коммунист пэпчлэ, колхоз председател пэпчлэ кызы-гурагъэлоныш, зэкнэ амалэу ялэ-хэр агъэфедэзэ, лэжыгъэ тыным иплан псыаккэ шыпкыэу зэшлэ-хыи фае.

И. Лъэустэнджел.

Гъатхэм халхьашт чылапхэхэм ягъэхьазырын дэу щэккэ

Тихэку иколхозхэм джы дэдэм анахь пшэрылтышнэу ялэмэ гъат-хэм халхьашт чылапхэхэм ягъэ-хьазырын ащыц. Чылапхэхэр джырэ рапшлэу гъэкъэбзэгъэнхэ ыкн контролнэ-семеннэу лабора-ториехэм ащыуагъэуагъэхэ фае.

А Иофыр иплалгъэм шломыккэу зэшлэахыныккэ Мыекъопэ райо-ным иколхозхэмэ амал пстэухэри ялэх. Колхозхэм ящыккэлагъэм фэ-диз чылапхэ ял. Ар ичэзыум агъэкъэбзэн ыкн тэрэзэу зэрэхьа-нэр ары ахэм анахь пшэрылтышнэу ялэмэ ащыцхэр.

Колхозу „Красный боец“

чылапхэу укъэбзыным джыри фе-жыагъэп. Колхозым ипредсете-лэу тов. Анниеевыр мэнаграномэу тов. Коробочкэрэ чылапхэхэр ичэзыум гъэхьазырыгъэным икыоу Иоф дашлэрэп. Джац нахьшлэп колхозу „Красный пахарь“ илоф зытэтэр.

Чылапхэ ашлэщт лэжыгъэхэр тэрэзэу зезымыхьэхэрэр ыкн зы-мыгъэфедатхэккэ зезгъакохэрэр колхозхэм ахэт. Колхозу Комму-тернэм ыцлэкэ щытым иккэ, няч-мень, изэнтхэ чылапхэхэр зы хьамбарым илэх. Ахэр закрэ зэф-фэшхьафхэм адэтэкъуагъэхэу щытэп, джэхашьом тэрэзэу зэлым-гъэгъуагъэхэу тетэкъуагъэх. Колхозу Лениным ыцлэкэ щытым ичылапхэхэр зэрылты хьамбарэр шлоу. Тов. Канишевыр ипредсе-датель колхозу „Южные сады“ зыфилорэм зэнтхэ чылапхэхэм щы-щы центнер 12 шылысы ышлэгъ. Джац фэдэу чылапхэхэр тэрэзэу зезымыхьэхэу ыкн зэрэмыгъэфе-датхэккэ зезыгъэккэрэ колхозу зыцлэ кыеплон длэккыштыр маккэп.

Чылапхэ гъэхьазырыныр мэхьа-нэшхо зилэ Иофэу щыт. А Иофым изэшлохын партиенэ, советскэ ыкн земельнэ органхэм ялофышлэхэм зэкнэ кыуагъэу ялэр рахыллэн фае

Лэжыгъэ тыным иплан декабрэм и 15-м 1945-рэ ильзэсым хэкум ирайонхэм зынагъэсыгъэмкэ Хэкууполнаркомзагым исводк

(планым елтыгыгъэу процент пчъагъ)

Районхэр	процент пчъагъэр
1. Тэхьутэмыкыбэ	107,8
2. Мыекъопэ	98,9
3. Красногвардейскэ	98,3
4. Гиагинскэ	85,8
5. Кошхьаблэ	78,7
6. Теуцожь	78,1
7. Шэуджэн	77,1
хэкумкэ	86,7

Ответственный редактор
Хь. У. ШЭРТАН.